

47. Il-Prim Ministru jipproponi:

HATRA TA' KUMITAT MAGHŻUL TAL-KAMRA

Peress li fid-diskors tal-ftuh ta' dan il-Ħdax-il Parlament gie ddikjarat b'mod esplicitu illi l-Programm tal-Gvern għal din il-Legislatura jinkludi:

- (i)** It-tishih tad-demokrazija u t-trasparenza billi jiġi msaħħaħ il-parlament filwaqt li jiżdidulu r-rizosi;
- (ii)** It-tishih tal-kummissjoni permanenti kontra l-korruzzjoni billi fost hwejjeġ ohra issir liġi dwar investigatur speċjali fi ħdan din il-kummissjoni;
- (iii)** It-tishih ta' l-istituzzjoni ta' l-ombudsman billi din l-istituzzjoni tinghata r-responsabbilta' li tikkordina l-proċessi dwar l-ilmenti amministrattivi fis-settur pubbliku kollu;
- (iv)** Proposta biex issir liġi dwar il-finanzjament tal-partiti politiċi;
- (v)** Proposta biex f'kuntast ta' reviżjoni tal-kostituzzjoni ssir liġi li tkompli ttejjeb is-sistema elettorali; u
- (vi)** Proposta biex issir liġi għat-tishih ta' l-issikkar fuq konflitti ta' interess ta' membri parlamentari nkluz proposta leġislattiva biex il-ministri u s-segretarji parlamentari jpoġġu fi Blind Trust l-interessi kummerċjali u n-non-fixed public investments.

u peress li ġew imressqa proposti dwar it-tishih tal-Parlament permezz ta' regoli dwar il-ħatra ta' Speaker, Deputat Speaker u President tal-Kumitati, il-pairing, ħin ta' mistoqsijiet lill-Prim Ministru, il-granet u ħinijiet tas-seduti parlamentari, il-Kworum u żieda fir-rizorsi għad-dispożizzjoni tal-gruppi parlamentari;

peress li din il-Kamra taqbel li għandha ssir diskussjoni dwar ix-xandir pubbliku f'pajjiżna, liema diskussjoni għandi tinkludi wkoll ir-regolamentazzjoni aqwa u aktar effettiva ta' l-istazzjonijiet tal-Partiti Politiċi nkluz x'għandu jkun is-sehem tal-partiti politiċi fil-media lokali;

peress li din il-Kamra taqbel li dawn kollha huma materji ta' interess nazzjonali u għaldaqstant kull fejn ikun possibbli għandu jintlaħaq kunsens bejn iż-żewġ naħat;

għaldaqstant din il-Kamra tad-Deputati qieghda tirrizolvi li tinnomina Kumitat Magħżul minn fost il-membri tagħha bil-għan lid an jagħmel rakkmandazzjonijiet lill-parlament fuq il-materji kollha msemmija f'din ir-rizoluzzjoni;

dan il-Kumitat Magħżul ikun jista' jirregola l-proċedura tiegħu minkejja kull provvediment fl-Ordinijiet Permanenti tal-Kamra, inkluż li jisma' jew jirċievi l-opinjoni, suggerimenti u rakkmandazzjonijiet tas-soċjeta' ċivili.

Il-Kumitat Magħżul għandu jkun kompost minn tliet membri min-naħa tal-Gvern u tliet membri min-naħa ta' l-Oppożizzjoni, u kull naħa tal-Kamra għandha tinnomina tliet membri sostituti.

Il-Kumitat Magħżul għandu jkun prewedut mill-iSpeaker tal-Kamra, u fl-assenza tiegħu mid-Deputat Speaker tal-Kamra.

L-iSpeaker tal-Kamra għandu jirrapporta progress lil din il-Kamra sa mhux aktar tard mill-31 ta' Ottubru 2008.

Il-Kumitat Magħżul huwa kompost minn dawn il-Membri:

għan-naħa tal-Gvern

Membri:

L-Onor. Tonio Borg

l-Onor. Austin Gatt

l-Onor. Francis Zammit Dimech

Sostituti: l-Onor. Michael Frendo

l-Onor. Beppe Fenech Adami

l-Onor. Charlo' Bonnici

għan-naħa tal-Oppożizzjoni

Membri: L-Onor. Anglu Farrugia

l-Onor. Charles Mangion

l-Onor. Karmenu Vella

Sostituti: l-Onor. Evarist Bartolo

l-Onor. Michael Falzon

l-Onor. George Vella

16.07.08